

2025-07-14

Hrs 08.30

HL-Opening

آکاشوانی سے پیش ہے خبرنامہ

(Music)

ضمیر رضوی

آداب: خبرنامے کے ساتھ میں

پہلے اس وقت کی خاص خاص خبریں

- 1- بھارتی خلا باز گروپ کیپٹن شبہانشو شکلا اور عملے کے تین افراد پر مشتمل 4 - Axiom مشن آج سے واپسی کا اپنا سفر شروع کرے گا۔
- 2- صدر جمہوریہ درویدی مرمو آج سے اڈیشہ کے اپنے دو روزہ دورے پر رہیں گی۔
- 3- اس سال اب تک 2 لاکھ یاتری امرناتھ یاترا کر چکے ہیں۔
- 4- سینر نے دفاعی چیمنٹ کارلوس الکاراز کو شکست دے کر اپنا پہلا وبلٹن خطاب جیت لیا ہے۔
- 5- اور کرکٹ میں، لارڈس ٹیسٹ کے پانچویں دن بھارت کو میزبان انگلینڈ کے خلاف جیتنے کے لیے 135 رن کی ضرورت ہے۔

(Music)

اب خبریں تفصیل سے۔

Fur. Rev.Axiom-4

بھارتی خلا باز گروپ کیپٹن شبہانشو شکلا اور عملے کے تین افراد پر مشتمل 4 - Axiom مشن آج سے واپسی کا اپنا سفر شروع کرے گا۔ سوشل میڈیا پوسٹ میں سائنس اور ٹکنالوجی کے وزیر ڈاکٹر جتیندر سنگھ نے بتایا کہ بھارتی وقت کے مطابق آج سے پہر ساڑھے چار بجے Undocking کا عمل متوقع ہے۔ انہوں نے کہا کہ 4 - Axiom کا عملہ، بھارتی وقت کے مطابق کل سے پہر تین بجے زمین پر واپس آسکتا ہے۔

مزید تفصیل ہمارے نامہ نگار سے

V/C - Dipendra

لینڈنگ کے بعد گروپ کیپٹن شکلا اور عملے کے دیگر اراکین، زمین کی کشش ثقل سے مطابقت پیدا کرنے کے لیے فلائٹ سرجنوں کی نگرانی میں 7 دن کے Rehabilitation پروگرام سے گزریں گے۔

گروپ کیپٹن شکلا بین الاقوامی خلائی اسٹیشن کے 14 دن کے مشن پر ہیں۔ وہ بین الاقوامی خلائی اسٹیشن کا دورہ کرنے والے بھارت کے پہلے اور خلا میں جانے والے دوسرے خلا باز ہیں۔ اس

سے پہلے سال 1984 میں ونگ کمانڈر راکیش شرما خلا میں گئے تھے۔ اپنے سفر کے دوران گروپ کیپٹن شکلا نے بھارت پر مرکوز 7 تجربے کیے۔ بین الاقوامی خلائی اسٹیشن چھوڑنے سے پہلے اپنی الوداعی تقریر میں گروپ کیپٹن شکلا نے اپنے خلائی سفر کو بہترین قرار دیا۔

S/B - Shubhanshu Shukla

4 - Axiom مشن شکلا کو لے کر 26 جون کو بین الاقوامی خلائی اسٹیشن کے لیے روانہ ہوا تھا۔ مشن میں شکلا کے علاوہ امریکہ، پولینڈ اور ہنگری کے خلاباز بھی شامل ہیں۔ یہ مشن فلوریڈا میں ناسا کے کینیڈی اسپیس سینٹر سے SpaceX Falcon 9 کے ذریعے روانہ ہوا تھا۔

اس دوران اترپردیش کے لکھنؤ میں میڈیا سے بات کرتے ہوئے گروپ کیپٹن شبھانشو شکلا کی والد شمبھو دیال نے کہا کہ وہ شکلا کی بحفاظت واپسی کے لیے خدا سے دعا کر رہے ہیں۔

S/B - Shambhu Shukla / Axiom - 4

دلی سے دیپیندر کی رپورٹ کے ساتھ خبرنامے کے لیے میں .....

Prez. Odisha

صدر جمہوریہ درویدی مرمو، آج سے اڈیشہ کے دو روزہ دورے پر رہیں گی۔ صدر جمہوریہ شام کو بھوبنیشور کے بیجو پٹنائک بین الاقوامی ہوائی اڈہ پہنچیں گی، جہاں سے وہ بھوبنیشور کے آل انڈیا انسٹی ٹیوٹ آف میڈیکل سائنسز ایمس کی پانچویں تقسیم اسناد تقریب میں شرکت کے لیے روانہ ہوں گی۔

صدر جمہوریہ مرمو کل Ravenshaw یونیورسٹی کی تیرہویں سالانہ تقسیم اسناد تقریب میں بھی شرکت کریں گی اور کٹک میں Ravenshaw گرلز ہائی اسکول کی تین عمارتوں کی تزئین نو کا سنگ بنیاد بھی رکھیں گی۔ اس کے علاوہ صدر جمہوریہ مرمو کا کٹک میں Adikabi Sarala Das کی یوم پیدائش تقریبات میں شرکت اور سال 2024 کے کلنگ رتن ایوارڈ عطا کرنے کا بھی پروگرام ہے۔x

مزید تفصیل ہمارے نامہ نگار سے

V/C Prakash Das

صدر جمہوریہ درویدی مرمو، بھوبنیشور میں ایمس کے 5ویں جلسہ تقسیم اسناد میں مہمان خصوصی کی حیثیت سے شرکت کریں گی۔ وہ 31 طلبا کو سونے کے 59 تمغے پیش کریں گی اور حفظان صحت سے متعلق 643 پیشہ ور افراد کو اسناد تفویض کریں گی۔

اڈیشہ کے گورنر ہری بابو KAM-BHAM-PATI وزیر اعلیٰ موہن چرن ماجھی، مرکزی وزیر تعلیم دھرمیندر پردھان اور کئی دیگر سرکردہ شخصیات کے اس پروگرام میں شرکت کرنے کا امکان ہے۔

اپنی آبائی ریاست اڈیشہ کے اپنے دورے کے دوسرے دن، منگل کو صدر جمہوریہ مرمو RAVENSHAW یونیورسٹی کے 13 ویں جلسہ تقسیم اسناد میں شرکت کریں گی اور کٹک

میں RAVENSHAW گرلس ہائی اسکول کی تین عمارتوں کے ترقیاتی کاموں کا سنگ بنیاد رکھیں گی۔

اُن کا 15 ویں صدی میں پیدا ہوئے اڈیشہ کے عظیم شاعر اور اسکالر ADI-KABI Sarala داس کے یوم پیدائش کی تقریب میں بھی شرکت کرنے اور 2024 کے لیے کلنگا رتن ایوارڈ پیش کرنے کا بھی پروگرام ہے۔

صدر جمہوریہ کے اس دورے کے پیش نظر، بھوبنیشور اور کٹک میں حفاظت کے وسیع انتظامات کیے گئے ہیں۔

بھوبنیشور سے پرکاش داس کی رپورٹ کے ساتھ خبرنامے کے لیے میں.....

### Jaishankar China

وزیر خارجہ ڈاکٹر ایس جے شنکر آج سے چین کے دو روزہ دورے پر رہیں گے۔ اس دوران وہ Tianjin شہر میں کل منعقد ہونے والی شنگھائی تعاون تنظیم، SCO وزراء خارجہ کی میٹنگ میں شرکت کریں گے۔

پیش ہے ایک رپورٹ

### V/C - Chirag

شنگھائی تعاون تنظیم SCO کے کل ہونے والے اجلاس کے دوران وزراء خارجہ مختلف شعبوں کے بڑے بین الاقوامی اور علاقائی معاملات پر تبادلہ خیال کریں گے۔ SCO، 10 رکن ممالک پر مشتمل ہے، جن میں بھارت، چین، روس، ایران، قزاقستان، کرغستان، پاکستان، تاجکستان، ازبیکستان اور بیلاروس شامل ہیں۔ فی الحال چین SCO کی صدارت کر رہا ہے اور وہ اسی حیثیت سے گروپ کی میٹنگوں کی میزبانی کر رہا ہے۔

SCO وزراء خارجہ کی میٹنگ کے پس منظر میں ڈاکٹر جے شنکر، دوطرفہ ملاقاتیں بھی کریں گے۔ اس دوران اپنے چین دورے میں، وہ چین کے اپنے ہم منصب Wang Yi سے بھی ملاقات کر سکتے ہیں۔

ملاقات کے دوران دونوں رہنماؤں کی جانب سے دوطرفہ تعلقات کو معمول پر لانے اور بھارت اور چین کے درمیان جاری طویل سرحدی تنازعے پر بات چیت کا بھی امکان ہے۔ فی الحال دونوں ممالک، گزشتہ سال لداخ میں تعطل کو ختم کرنے پر رضامند ہونے کے بعد سے اپنے تعلقات کو معمول پر لانے کے نازک کام میں مصروف ہیں۔ مشرقی لداخ میں حقیقی کنٹرول لائن، LAC پر سال 2020 میں، دونوں ممالک کی فوجوں کے ایک دوسرے کے سامنے ڈٹ جانے کے بعد تعلقات بے یقینی ہو گئے تھے۔ اس تعطل کے ختم ہونے کے بعد ڈاکٹر جے شنکر کا یہ چین کا پہلا سرکاری دورہ ہے۔

دلی سے چراغ جہا کی رپورٹ کے ساتھ خبرنامے کے لیے میں.....

بھارتی فوج نے میانما میں، ممنوعہ انتہا پسند گروپ یونائٹڈ لبریشن فرنٹ آف آسام-انڈیپینڈنٹ (ULFA) کے خلاف کسی بھی کارروائی کی سختی سے تردید کی ہے، جس میں ممنوعہ تنظیم کے تین سرکردہ لیڈروں سمیت 19 کاڈر ہلاک ہونے کا دعویٰ کیا گیا تھا۔ پریش پرووا کی قیادت والی ممنوعہ تنظیم کی جانب سے دعویٰ کیا گیا ہے کہ میانما میں واقع اُس کے مشرقی بیڈگوارٹر کو گزشتہ روز صبح سویرے بھارتی فوج نے ڈرون سے نشانہ بنایا۔

مزید تفصیلات ہمارے نامہ نگار سے

V/C - Desk

BREAK

یہ خبرنامہ آکاشوائی سے نشر کیا جا رہا ہے۔

GONG

Amarnath Yatra

امرناتھ یاترا میں شرکت کرنے والے یاتریوں کی تعداد نے گزشتہ روز 2 لاکھ کا ہندسہ عبور کر لیا۔ حکام کے مطابق گزشتہ روز 17 ہزار سے زیادہ یاتریوں نے جنوبی کشمیر کے ہمالیہ میں پوتر امرناتھ گپھا میں بھگوان شیو کی پوجا کی، جس کے بعد اب تک درشن کر چکے یاتریوں کی مجموعی تعداد 2 لاکھ 63 ہزار ہو گئی ہے۔

38 روزہ سالانہ شری امرناتھ جی یاترا، جنوبی کشمیر کے اننت ناگ ضلع میں Nunwan پہلگام بیس کیمپ اور وسطی کشمیر کے گاندربل ضلع میں بالٹل بیس کیمپ کے دونوں راستوں سے پُرامن طور پر اور خوش اسلوبی سے جاری ہے۔ یہ یاترا جو اس ماہ کی تین تاریخ کو شروع ہوئی تھی، 9 اگست کو رکشا بندھن کے موقع پر اختتام پذیر ہو جائے گی۔

مزید تفصیل ہمارے نامہ نگار سے

V/C Tariq Rather

IMD Weather

بھارت کے محکمہ موسمیات نے آج راجستھان کے بعض حصوں، مغربی بنگال کے گنگا کی ترائی والے علاقے، گجرات، جھارکھنڈ، اڈیشہ اور مغربی مدھیہ پردیش میں کہیں شدید اور کہیں بہت شدید بارش کی پیش گوئی کی ہے۔

اس کے علاوہ اگلے دو سے تین دن کے دوران دلی کے کچھ حصوں چنڈی گڑھ، ہماچل پردیش، جموں اور کشمیر، ساحلی کرناٹک، انڈمان اور نکوبار جزائر اور شمال مشرقی ریاستوں میں بھی موسلا دھار بارش ہونے کا امکان ہے۔

محکمہ موسمیات نے مغربی مدھیہ پردیش، بہار، جھارکھنڈ، اڈیشہ، مغربی بنگال کے ہمالیہ کے ذیلی علاقے، سکم، تلنگانہ، اتراکھنڈ اور مغربی راجستھان میں آج گرج چمک کے ساتھ چھینٹے پڑنے اور ہوا کے تیز جھکڑ چلنے کی بھی پیش گوئی کی ہے۔

محکمہ موسمیات نے کہا ہے کہ آندھرا پردیش، تمل ناڈو، پڈوچیری اور کرائیکل میں آج دن بھر گرم موسم اور حبس کے حالات رہنے کا امکان ہے۔ X

## HP Weather ☁

ہماچل پردیش کے کئی مقامات پر آج سے 17 جولائی تک شدید بارش کا امکان ہے۔ شملہ میں موسمیات کے مرکز نے آج کانگڑہ اور Sirmaur اضلاع کے لیے اورینج الرٹ جاری کیا ہے، جس سے کہیں شدید اور کہیں بہت شدید بارش کا امکان ہے۔ اس کے علاوہ منڈی، شملہ اور سولن اضلاع کے لیے ”یلو الرٹ“ جاری کیا گیا ہے۔x

## Chhattisgarh Assembly

چھتیس گڑھ اسمبلی کا مانسون اجلاس آج شروع ہو رہا ہے۔ 18 جولائی تک چلنے والے اس اجلاس میں 5 نشستیں ہوں گی۔

اجلاس کے دوران ریاستی حکومت کچھ ترمیمی بل پیش کرے گی۔x

## AP Road Accident

آندھرا پردیش کے Annamayya ضلع میں گزشتہ رات ایک سڑک حادثے میں 7 افراد ہلاک ہو گئے۔ اس حادثے میں متعدد افراد زخمی بھی ہوئے ہیں۔ زخمیوں کو Rajampet کے سرکاری اسپتال میں داخل کرایا گیا ہے۔ مہلوکین کی شناخت شیٹی گنٹا گاؤں کے باشندوں کے طور پر ہوئی ہے۔ آندھرا پردیش کے وزیر ٹرانسپورٹ ایم رام پرساد ریڈی نے ضلعی حکام سے حادثے اور زخمیوں سے متعلق تفصیلی معلومات حاصل کی ہیں۔ انہوں نے مہلوکین کے لواحقین سے گہرے رنج و غم کا اظہار کیا ہے۔ انہوں نے کہا کہ تمام مہلوکین مزدور تھے اور حکومت اس دکھ کی گھڑی میں ان کے ساتھ کھڑی ہے۔x

## Trump UK Visit

امریکہ کے صدر ڈونلڈ ٹرمپ ستمبر کے مہینے میں برطانیہ کا سرکاری دورہ کر سکتے ہیں۔ فروری کے مہینے میں برطانوی وزیر اعظم Keir اسٹارمر کے وپائٹ ہاؤس دورے کے دوران کنگ چارلس سوئم نے ایک خط کے ذریعے جناب ٹرمپ کو برطانیہ دورے کی دعوت دی۔ ملکہ ایلزبتھ دوئم نے سال 2019 میں صدر ٹرمپ کے برطانیہ کے پہلے سرکاری دورے کی میزبانی کی تھی۔ اس دوران بکھنگم پیلس کی جانب سے صدر ٹرمپ کے دورے کی قطعی تاریخوں کی تصدیق ابھی ہونی باقی ہے۔x

## Wimbledon

ومبلڈن ٹینس میں عالمی نمبر ایک یانک Sinner نے مردوں کے سنگلز کا اپنا پہلا ومبلڈن خطاب جیت لیا ہے۔ کل رات لندن کے آل انگلینڈ کلب میں کھیلے گئے فائنل میں Sinner نے دفاعی چیمپئن کارلوس الکاراز کو ایک دلچسپ مقابلے میں چار-چھ، چھ-چار، چھ-چار اور چھ-چار سے ہرا دیا۔ اس طرح Sinner ومبلڈن کی 148 سالہ تاریخ میں، یہ خطاب جیتنے والے پہلے اطالوی کھلاڑی بن گئے ہیں۔ محض 5 ہفتے پہلے فرینچ اوپن کے فائنل میں الکاراز سے ہارنے کے بعد Sinner نے سینٹر کورٹ میں زبردست واپسی کی۔ 23 سالہ Sinner نے بیانیے کو مکمل طور پر پلٹتے ہوئے فائنل مقابلوں میں الکاراز کے پانچ-صفر کے کامیابی کے تسلسل کو توڑ دیا۔

Sinner نے 3 گھنٹے اور 4 منٹ تک ٹینس کی بہترین صلاحیتوں کا مظاہرہ کیا اور اپنے جارحانہ کھیل کی بدولت مکمل طور پر حاوی رہے۔ اس جیت کے ساتھ ہی Sinner نے اپنا چوتھا گرینڈ Slam خطاب جیت لیا ہے اور انہیں اپنے کریئر گرینڈ Slam مکمل کرنے میں صرف فرینچ اوپن جیتنا باقی ہے۔ x

## Cricket Test

لندن میں جاری اینڈرسن تیندولکر ٹرافی کے تیسرے ٹیسٹ میچ کے چوتھے دن کل کھیل ختم ہونے تک بھارت نے 4 وکٹ کے نقصان پر 58 رن بنا لیے ہیں۔ لارڈس ٹیسٹ جیتنے کے لیے بھارت کو اب بھی 135 رن کی ضرورت ہے۔ یہ میچ بھارتی وقت کے مطابق سہ پہر ساڑھے تین بجے شروع ہوگا۔

اس دوران چوتھے دن کی آخری گیند پر انگلینڈ کے کپتان Ben Stokes نے آکاش دیپ کو صرف ایک رن پر آؤٹ کر دیا۔ اس سے پہلے میزبان انگلینڈ کی پوری ٹیم 192 رن بنا کر آؤٹ ہو گئی اور مہمان ٹیم کو 193 رن کا نشانہ دیا۔ بھارت کی جانب سے واشنگٹن سنڈر نے 4 وکٹ لیے، جبکہ محمد سراج اور جسپریت بمرہ نے دو-دو کھلاڑیوں کو آؤٹ کیا۔

بھارت کو پانچ میچ کی سیریز میں، دو-ایک کی سبقت حاصل کرنے اور یہ میچ جیتنے کے لیے 193 رن بنانے ہوں گے۔ بھارت 4 وکٹ گنوا چکا ہے، جن میں سے 3 وکٹ اُس نے آخری 30 منٹ میں کھوئے۔ چوتھے دن کی آخری گیند پر Ben Stokes نے آکاش دیپ کو آؤٹ کر کے کھیل میں انگلینڈ کی گرفت مضبوط کر دی ہے۔ بھارت کی جانب سے پہلی اننگز میں سنچری بنانے والے کے-ایل راہل اب بھی 33 رن بنا کر کریز پر ٹپے ہوئے ہیں۔ میچ کے پانچویں اور آخری دن بھارت 135 رن کے نشانے کو حاصل کرنے کے لیے کے-ایل راہل سے امید لگائے ہوئے ہے۔ x

## Must Announcement Public Speak

ہندی اور انگریزی میں نشر ہونے والے ہمارے فون-ان پروگرام ”پبلک اسپیک“ میں آج رات ساڑھے نو بجے جو مباحثہ ہوگا اس کا عنوان ہے: ”بارش کے پانی کو جمع کر کے اس کا ازسر نو استعمال اور پانی کی بچت میں اس کے کردار کی اہمیت۔“ اس پروگرام میں گنگا کی صفائی سے متعلق قومی مشن کے سابق DG، جی-اشوک کمار اور ماہر ماحولیات ڈاکٹر اروند کمار حصہ لیں گے۔

پروگرام کے دوران، سامعین، ماہرین سے ان فون نمبرز پر اپنے سوال پوچھ سکتے ہیں۔

فون نمبر ہیں: 23717117-011 اور

23314444-011

اس کے علاوہ آپ فون نمبر 9289094044 پر واٹس ایپ کے ذریعے بھی اپنے سوال بھیج سکتے ہیں۔X

خبریں ہماری ویب سائٹ: news on air.com slash urdu پر بھی دستیاب ہیں۔

GONG

PRESS COMMENTS

اب اخبارات کے آئینہ کے ساتھ ہیں: ..... عبد الواحد

شکریہ - ضمیر

قومی راجدھانی دلی سے شائع ہونے والے آج کے بیشتر اردو اخبارات نے صدر جمہوریہ محترمہ درویدی مرمو کی جانب سے راجیہ سبھا کے لیے چار شخصیات کو نامزد کرنے کی خبر کو بڑی خبر کے طور پر صفحہ اول پر جگہ دی ہے۔ روزنامہ انقلاب کی اس حوالے سے سرخی ہے وزیراعظم مودی نے مبارکباد پیش کی۔

روزنامہ راشٹریہ سہارا نے وزیر خارجہ ایس جے شنکر کے تین روزہ چین دورے کو اہمیت کے ساتھ شائع کیا ہے۔ اخبار نے سرخی لگائی ہے: جے شنکر، ایس سی او اجلاس میں شرکت کریں گے۔

بھارت-انگلینڈ تیسرے ٹیسٹ سے متعلق خبروں کو بھی اردو اخباروں نے اہمیت کے ساتھ شائع کیا ہے۔ روزنامہ انقلاب نے سرخی لگائی ہے: گیند بازوں کی بدولت تیسرا ٹیسٹ دلچسپ مرحلے میں۔ سراج نے صبح کے سیشن میں تہلکہ مچایا، واشنگٹن کی سنڈر گیندبازی انگلینڈ کے 193 رن کے ہدف کے تعاقب میں ٹیم انڈیا کا اسکور چار وکٹ پر 58 رن۔

اخبارات میں شائع ہونے والی اہم بین الاقوامی خبریں اس طرح ہیں:

— سرمایہ کاروں کو بھارت-امریکہ تجارتی مذاکرات کے نتائج کا انتظار۔

— میکسیکو نے نئے امریکی ٹیرف کو غیر منصفانہ قرار دیا۔ دو طرفہ مذاکرات کا آغاز

— گذشتہ ماہ کے اسرائیل کے فضائی حملے میں ایرانی صدر کے زخمی ہونے کا انکشاف۔

— ایران اپنے جوہری پروگرام پر مذاکرات کے لیے ہمیشہ تیار: عباس عراقچی

آخر میں خاص خاص خبریں ایک بار پھر

- 1- بھارتی خلاباز گروپ کیپٹن شبھانشو شکلا اور عملے کے تین افراد پر مشتمل 4 - Axiom مشن آج سے واپسی کا اپنا سفر شروع کرے گا۔
- 2- صدر جمہوریہ درویدی مرمو آج سے اڈیشہ کے اپنے دو روزہ دورے پر رہیں گی۔
- 3- اس سال اب تک 2 لاکھ یاتری امرناتھ یاترا کر چکے ہیں۔
- 4- یانک Sinner نے دفاعی چیمنٹن کارلوس الکاراز کو شکست دے کر اپنا پہلا وبلڈن خطاب جیت لیا ہے۔
- 5- اور کرکٹ میں، لارڈس ٹیسٹ کے پانچویں دن بھارت کو میزبان انگلینڈ کے خلاف جیتنے کے لیے 135 رن کی ضرورت ہے۔

اسی کے ساتھ یہ خبر نامہ ختم ہوا۔